

یوحنا

باب 5

سبق 5

اس سبق میں آپ مطالعہ کریں گے.....

حوض کے پاس شفا

میںے کا اختیار

یسوع کے گواہ

---

حوض کے پاس شفا

---

مقصد نمبر ۱ حوض کے قریب شخص کو شفا دینے کی اہمیت کی وضاحت کرنا۔


یوحنا ۱:۵-۱۸ پڑھیں۔

۵ باب میں ایک ایسے شخص کے بارے میں بتایا گیا ہے جو ۳۸ برسوں سے بیمار

تھا۔ ایک ایسا حوض تھا جہاں لوگ شفا پاتے تھے۔ تاہم جب بھی فرشتہ پانی کو ہلاتا تھا صرف

وہی شخص شفا پاتا تھا جو پہلے حوض میں اترتا تھا۔ یہ شخص کبھی بھی اتنی تیزی سے حوض کے قریب

نہیں جاسکتا تھا۔ لیکن یسوع نے اُسے شفا دی۔



بعض مذہبی رہنما غصہ میں تھے کیونکہ یسوع نے اس شخص کو سبت کے دن یا ہفتہ کے دن شفا دی تھی۔ وہ ہفتہ کے دن کو عبادت کا دن مانتے تھے اور انکا ایمان تھا کہ اس دن کوئی کام نہیں کرنا چاہیے۔ یہ رہنما اس حقیقت کی نسبت کہ وہ معجزانہ طور پر چلنے پھرنے لگا ہے اس بات کے بارے میں زیادہ فکرمند تھے کہ وہ اپنا بستر اٹھائے ہوئے ہے۔ وہ اس شخص کی نسبت جسے مدد کی ضرورت تھی اپنی روایات کے بارے میں زیادہ سوچ رہے تھے۔

یہ بات سچ ہے کہ ہفتہ کا ایک دن عبادت کا دن ہونا چاہیے۔ لیکن ضرورت مندوں کی مدد کرنا ہمیشہ اچھا ہے۔ یسوع نے فرمایا، ”میرا باپ اب تک کام کرتا ہے اور میں بھی کام کرتا ہوں“۔ اگر خدا ہفتہ کے ہر دن کام نہ کرتا تو ہم سب مر جاتے۔

## مشق



1 لاچار بیمار شخص بیت حسدا کے حوض پر کیوں انتظار کر رہا تھا؟

الف: وہ پانی پینا چاہتا تھا۔

ب: وہ شفا پانا چاہتا تھا۔

ج: وہ غسل کرنا چاہتا تھا۔

2 مذہبی رہنما غضبناک کیوں ہوئے؟

الف: کیونکہ انہیں شفا کے لئے روپے نہیں دیئے گئے تھے۔

ب: کیونکہ شفا کسی طبیب نے نہیں دی تھی۔

ج: کیونکہ یسوع نے سبت کے دن ایک شخص کو شفا دی تھی۔

3 یسوع نے مذہبی رہنماؤں کو کیا جواب دیا؟

الف: یسوع نے انہیں بتایا کہ وہ اپنے باپ کی مانند کام کر رہے ہیں۔

ب: یسوع نے انہیں بتایا کہ شفا کام نہیں کر رہی۔

ج: یسوع نے انہوں کو بتایا کہ انہیں نے یوحنا بپتسمہ دینے والے

سے اجازت لی ہے۔

## بیٹے کا اختیار

مقصد نمبر ۲ اس اختیار کو بیان کرنا جو خدا باپ نے بیٹے کو دیا ہے۔

یوحنا ۱۹: ۱۹-۲۹ پڑھیں۔

خدا نے اپنے بیٹے یسوع کو بیماروں کو شفا دینے، مردوں کو زندہ کرنے، گناہ معاف کرنے اور دنیا کی عدالت کرنے کی قدرت اور حق دیا ہے۔ آیت ۲۳ میں یسوع میں یہ حیرت انگیز وعدہ کیا گیا ہے کہ جو یسوع کے الفاظ سنتے اور اس پر ایمان لاتے ہیں ان سے اٹکے گناہوں کی عدالت نہیں کی جائے گی۔ وہ اپنے گناہوں اور گناہ کی سزا سے نجات پانچکے ہیں۔ انہیں ہمیشہ کی زندگی بخشی گئی ہے۔ انہیں یسوع کے سامنے کھڑے ہو کر اپنے گناہوں کے لئے سزا نہیں دی جائے گی کیونکہ انہوں نے یسوع کو اپنا منجی قبول کیا ہے۔

## مشق



4 یوحنا ۵: ۲۳ زبانی یاد کریں۔

5 کن لوگوں کی یسوع کے سامنے اٹکے گناہوں کے لئے عدالت نہیں کی

جائے گی؟

الف: جو کسی کلیسیا کے رکن رہے ہیں۔

ب: جنہوں نے کبھی کوئی گناہ نہیں کیا۔

ج: جن لوگوں نے یسوع کا کلام سنا ہے اور جو ان پر اور خدا پر ایمان

لائے ہیں۔

## یسوع کے گواہ

مقصد نمبر ۳ یسوع کے دو گواہوں کے نام بتانا۔

یوحنا ۵: ۳۰-۴۷ پڑھیں

یہ باب یسوع کے گواہوں کے بارے میں بتاتا ہے۔ یسوع کا گواہ وہ شخص ہوتا ہے جو انکے بارے میں بتاتا ہے اور اپنے کاموں سے انکے بارے میں بتاتا ہے۔ اس باب میں تمام گواہ بتاتے ہیں کہ یسوع ابن خدا ہیں۔

یوحنا اصطباغی ان گواہوں میں سے ایک تھا (آیت ۳۳)۔ جو کام یسوع نے کئے وہ انکی گواہی دیتے ہیں (آیت ۳۶) اور یہ ثبوت دیتے ہیں کہ وہ ابن خدا ہیں۔ آسمانی باپ نے بھی گواہی دی (آیت ۳۷)۔ پھر خدا کا رقم شدہ کلام ایک گواہ ہے (آیت ۳۹)۔ یسوع کوئی عام شخص نہیں ہیں۔ انہیں خدا نے نجات اور ہمیشہ کی زندگی دینے کے لئے بھیجا ہے۔



## سوالات کے جوابات

- 2 ج: کیونکہ یسوع نے سبت کے دن ایک شخص کو شفا دی تھی۔
- 1 ب: وہ شفا پانا چاہتا تھا۔
- 5 ج: جن لوگوں نے یسوع کا کلام سنا ہے اور جو ان پر اور خدا پر ایمان لائے ہیں۔
- 3 الف: یسوع نے انہیں بتایا کہ وہ اپنے باپ کی مانند کام کر رہے ہیں۔